

ChevronTexaco:

Nýtt oljufund gevur nýggjar vónir

Hjá amerikanska oljufelagnum ChevronTexaco eru tey sera fegin um úrslitið av seinastu boringini á leiðini millum Hetland og Føroyar. Felagið ásannar, at tess strategi við at velja Atlantsmótið út sum eitt av kjarnu-økjum tess í heimin hevur verið røtt. Umframt boringina hevur felagið eisini gjørt áhugaverdar vísindaligar kanningar á havbotninum og í havumhvørvinum rundan um boriholið. Hetta fyrri at tryggja sær, at alt verður gjørt fyrri ikki at nerva umhvørvið



Rosemary Johnson stendur á odda fyrri leitingini á Atlantsmótinum og hon vitjaði á oljuráðstevnu her í mai. Tá segði hon við Sosialin, at boringin í Rosebank/Lochnagar økinum fór at hava avgerandi týdning eisini fyrri teirra luttøku í føroysku útbjóðingini. Positiva úrslitið hevur so gjørt, at felagið saman við hinum trimum feløgnum hava søkt um teigar hinumegin markið eisini

OLJUFUND

Jan Müller

Mikudagin kunngjórði stóra oljufelagið ChevronTexaco, at tað saman við

norska Statoil, danska Dong og eysturrikska OMV hevði gjørt eitt stórt oljufund á Atlantsmótinum, ella neyvari 9 fjórðingar eystan fyrri føroyska markið. Í tíðindaskrivi frá ChevronTexaco verður sagt, at fundið varð gjørt í heyst, tá boriskipið West Navigator boraði ein 3600 metrar djúpan brunn. Rakt varð við bæði olju og gass í tveimum stöðum, Rosebank og Lochnagar. Einku verður sagt um, hvussu stórt fundið er annað enn, at tað er eitt týðandi fund. Keldur vilja tó vera við, at talan kann vera um hálva milliard tunnur av olju, og tað merkir, at hetta verður eitt tað størsta fundið, sum er gjørt á bretskum øki í mong ár.

Hjá ChevronTexaco eru tey væl nøgd við nýggja fundið, sum eftir øllum at døma hevur fingið felagið at ásanna, at teirra strategi við at velja Atlantsmótið út sum eitt av sínum kjarnu-økjum í heiminum, hevur verið røtt. Nógvir pengar eru brúktir her, og nú vísir tað seg, at hetta hevur verið ein røtt satsing. George Kirkland, forseti fyrri Chev-

ronTexaco Overseas Petroleum sigur, at fundið er grundarlag fyrri framhaldandi vøkstri í økinum og skundar undir kanningar og leiting á Atlantsmótinum sum eitt økið við »high-impact opportunities around the world.« Gary Luquette, forseti og stjóri fyrri »ChevronTexaco Upstream Europe« sigur, at tey eru sera fegin um úrslitið av boringini, sum gevur teimum nýggjar vónir. Hetta er eitt framúr høvið og ger, at felagið fer at halda fram við sínum virksemini í økinum og gera sløgur her.

Hann vísir eisini á, at felagið í boringini á so djúpum vatni í einum heilt nýggjum umhvørvi ger alt fyrri at tryggja sær, at alt fer fram, sum tað eigur, tá hugsað verður um árinu á umhvørvið. Í hesum sambandi hevur felagið útvegað sær týðandi vitan um lívið á havbotninum rundan um boriholið. Ein frágreiðing fer at verða almannakunngjørd um júst henda partin av arbeiðinum, sum hevur til endamáls betur at skilja vistfrøðina í tí lítið kenda djúphavsumhvørvinum. Til endamálið hevur felagið

brúkt ein ómannaðan og sera væl útgjórðan kavbát, sum kann taka myndir og gera vísindaligar kanningar heilt niður á stór dýpi. Í hesum føri var talan um eitt dýpi uppá 1100 metrar.

Sigurd í Jákupsstovu:

Gleðiligt fyrri Føroyar



Sigurd í Jákupsstovu, stjóri á Oljufyrirsitingini

– Tað er gleðiligt fyrri oljuleiting í heila tíkið og fyrri Føroyar, at tað vísir seg at vera hald í teimum tíðindunum, sum vit hava hoyrt sigur Sigurd í Jákupsstovu, stjóri á føroysku Oljufyrirsitingini í eini viðmerking til tíðindini um, at tað nú verður staðfest, at eitt stórt oljufund er gjørt skamt frá markinum. Hann leggur tó aftrat, at hetta broytir so einki uppá 2. útbjóðing. Tær umsóknirnar eru longu komnar og verða viðgjørðar í løtuni. Hann vil ikki gera fleiri viðmerkingar.

Arbeitt verður annars við umsóknunum til 2. útbjóðing. Fleiri av feløgnum hava verið á fundi saman við fólkinum á Oljufyrirsitingini, og hetta arbeiðið heldur fram komandi vikurnar eisini. Ætlanin er at lata loyvini í januar mánað. Ógreitt er enn nær, men Sosialurin hevur áður frætt, at talan verður um tann 18. januar ella har um leið.

DONG sær stórar móguleikar

Seinasta fundið hevur fingið danska oljufelagið Dong at staðfesta, at økið millum Føroyar og Hetland er eitt av teimum mest týðandi leitiskjølum í Europa



Søren Gath Hansen, stjóri í Dong: – Fundið gevur okkum størri vónir um alt økið

OLJUFUND

Jan Müller

Danska oljufelagið DONG, sum gerst alt meira virkið á Atlantsmótinum, eigur 10% av fundinum, sum er gjørt við føroyska markið. ChevronTexaco eigur 40%, Statoil 30% og OMV 20%. Søren Gath Hansen, stjóri fyrri oljuleiting hjá felagnum sigur, at hetta fundið er við til at styrkja olju- og gassvirksemini hjá felagnum í einum øki, sum helst verður eitt av teimum týðingarmestu fyrri framleiðslu av olju og gassi í Europa.

Eisini leitistjórin Jan Terje Edvardsen, sum stendur fyrri tí praktiska arbeiðinum á Atlantsmótinum, er sera fegin um nýggja oljufundið: – Hetta er eitt úrslit


av eini miðvísari leitstrategi í økinum, og skulu nú fleiri brunnar borast fyrri at meta um kelduna. Hetta fundið skundar eisini undir víðari leiting í økinum millum Føroyar og Hetland, har vit síggja góðar móguleikar fyrri fleiri nýggjum olju og gassfundum.

Dong upplýsir, at feløgini í brunnum longu áðrenn fundið varð gjørt,

tryggaðu sær týðandi teigar rundan um Rosebank/Lochnagar økið. Haraftur er felagið við í føroysku út-

bjóðingini. Dong hevur annars víkðað sítt virksemini á norskum øki. Herfyrri keypti felagið lutin hjá BP í

gasskelduni Ormen Lange og nú um dagarnar fekk tað tillutad fyra nýggj leitiloyvi á norska landrunnum.



Kortið vísir kjarnuøkini hjá Dong og staðið har stórt oljufund er gjørt við føroyska markið